

ग्रंथालय संचालनालय, महाराष्ट्र राज्य, मुंबई
या कार्यालयासाठी नवीन शासकीय वाहन
खरेदी करणेबाबत

महाराष्ट्र शासन
उच्च व तंत्र शिक्षण विभाग
शासन निर्णय क्रमांक मराप्रं २००८/(४१५)/०८)साशि-५
मंत्रालय विस्तार, मुंबई-४०० ०३२
दिनांक १८ नोव्हेंबर, २००८

वाचा:-

- १) शा.नि. वित्त विभाग क्रमांक वाहन १०००/प्र.क्र.६५/२००१/विनियम, दिनांक १०.९.२००१
- २) शा.नि. वित्त विभाग क्रमांक वाहन १०.०३/प्र.क्र.७२/०३/विनियम, दिनांक ३.१०.२००३
- ३) शा.नि. वित्त विभाग क्रमांक वाहन १०.०८/प्र.क्र.१०/०८/विनियम, दिनांक २१.७.२००८
- ४) ग्रंथालय संचालक यांचे पत्र जा.क्र.५५/वाहन/०७-०८/१०२४६३६४, दिनांक २९.३.२००८
- ५) ग्रंथालय संचालक यांचे पत्र जा.क्र.५५/वाहन/२००८-०९/५४१४, दिनांक १६.७.२००८

प्रस्तावना:-

संचालक, ग्रंथालय संचालनालय, महाराष्ट्र राज्य, मुंबई यांच्या कार्यालयीन वापरात असलेले वाहन क्रमांक एमएच-०१-यू-१२९९, अम्बेसिडर कार हे वाहन सन १९९७ मध्ये खरेदी करण्यात आले असून, त्यास १० वर्षांपेक्षा अधिक कालावधी झालेला आहे. तसेच या वाहनाची धावसंख्या १,०५,०००, कि.मी. झालेली असून ते वारंवार नादुरुस्त होत असल्यामुळे आणि त्यावर वारंवार मोठ्या प्रमाणावर खर्च करावा लागत असल्याने, तसेच सदरहू वाहनाच्या मॉडेलचे सुटे भाग बंद झाल्यामुळे यापुढे दुरुस्ती करणे शक्य नसल्याने नियंत्रक, शासकीय परिवहन सेवा कार्यालय, वरळी, मुंबई यांचेकडून वाहनाची तपासणी करण्यात आली आहे. नियंत्रक, शासकीय परिवहन सेवा कार्यालयाने त्यांच्या क्र. शा.पसे/दुदेप्र/काली६/०८/जा.क्र.१२२० दि. २८/३/२००८ अन्वये, सदरचे वाहन वापरण्यासाठी आर्थिकदृष्ट्या किफायतशीर नाही, सबब सदर वाहन निकामी ठरवावे, असे प्रमाणपत्र दिलेले आहे. त्यास अनुसरून ग्रंथालय संचालनालयाने त्यांच्या संदर्भाधीन क्र. ४ येथील पत्रान्वये सदरचे वाहन निर्लेखित केले आहे. सदरचे वाहन निर्लेखित केले असल्याने ग्रंथालय संचालनालय, महाराष्ट्र राज्य, मुंबई यांच्या कार्यालयीन वापराकरीता नवीन शासकीय वाहन खरेदी करण्यास मंजूरी देण्याची बाब शासनाच्या विचाराधीन होती.

शासन निर्णय:- ग्रंथालय संचालनालय, महाराष्ट्र राज्य, मुंबई यांच्या कार्यालयीन वापराकरीता, शासन निर्णय, वित्त विभाग क्र. १०.०८/प्रक्र.१०/०८/विनियम दि. २१/७/२००८ या निर्णयानुसार रुपये ४,०३,५६६/- (वाहनाची मूळ किंमत, मुल्यवर्धित कर, विनाशुल्क व वाहतुक खर्च यासह) एवढ्या किंमतीचे नवीन वाहन टाटा कंपनीचे इंडिगो (सीएस बीएस III पेट्रोल) हे नवीन वाहन खरेदीसाठी व त्यासाठी होणारी सदरहू रक्कम संक्षिप्त देयकाद्वारे खरेदी करण्यास या शासन निर्णयाद्वारे मंजूरी देण्यात येत आहे.

२ उक्त वाहन खरेदी करण्यास खाली नमूद केलेल्या अटी व शर्तीच्या अधीन राहून मान्यता देण्यात येत आहे:-

अ) यापूर्वी संक्षिप्त देयकावर काढण्यात आलेल्या रक्कमेचे विहित मुदतीत (रक्कम काढल्यापासून (१ महिन्याच्या आत) सादर करावयाचे तपशीलवार देयक प्रलंबित नाही.

ब) सदरहू संक्षिप्त देयकाचे तपशीलवार दयेक रक्कम काढल्यापासून विहित मुदतीत (१ महिन्याच्या आत) सादर करण्यात यावे.

क) सदर रक्कम संक्षिप्त देयकावर काढण्याबाबतची अनिवार्यता पडताळण्यात आली आहे.

ड) सदरहू संक्षिप्त देयकाचे तपशीलवार देयक १ महिन्याच्या आत सादर करण्याची जबाबदारी संचालक, ग्रंथालय संचालनालय, महाराष्ट्र राज्य, मुंबई यांची राहिल.

इ) मासिक निधी विवरणपत्रानुसार सदरहू रक्कम खर्च करण्यास उपलब्ध आहे, याबाबत खात्री करण्यात यावी.

३ वरील खर्च "मागणी क्र. डब्ल्यू४, २२०५, कला व संस्कृती, १०५-सार्वजनिक ग्रंथालये, (०१) ग्रंथालय संचालनालय, (०१) ग्रंथालय संचालनालय, (२२०५ ०२५ १)" या लेखाशीर्षाखाली सन २००८-०९ या वित्तीय वर्षासाठी मंजूर झालेल्या अनुदानातून भागविण्यात यावा.


४ सदरहू वाहन खरेदी करतांना राज्य शासनाच्या दर करारावर वाहन पुरवठादार आहेत किंवा कसे याची माहिती घेउन त्यास अनुसरून बेसिक प्राईज अधिक व्हेंट आकारणीसह एक्स-शोरूम प्राईज / बेसिक प्राईज वर काही सुट मिळते का, याची खातरजमा करून त्यास अनुसरून पुढील कार्यवाही करावी. तसेच सदरचे वाहन शासकीय वापरासाठी खरेदी करण्यात येत असल्याने ऑक्ट्रॉय / उपकर, इन्शुरन्स व आर.टी.ओ. या सारख्या अन्य सर्व करामधून / खर्चामधून सुट मिळते का, याचीही खातरजमा करून त्यानुसार सदरची खरेदी करण्यात यावी.

५ हा शासन निर्णय, राज्यस्तरीय वाहन आढावा समितीच्या सहमतीने व वित्त विभागाच्या अनौपचारिक संदर्भ क्र. ६२२/०८/विनियम/वि. २३/१०/२००८ अन्वये निर्गमित करण्यात येत आहे.

६ सदरचा शा.नि. शासनाचे www.maharashtra.gov.in या संकेत स्थळावर उपलब्ध असून त्याचा

संकेतस्थळ संकेतांक क्र. २००८१११५१७४७४९००१ असा आहे.

महाराष्ट्र शासनाच्या आदेशानुसार व नावाने



(बा.ओं.हेमाडे)

कार्यासन अधिकारी, महाराष्ट्र राज्य,

प्रति,

संचालक, ग्रंथालय संचालनालय, महाराष्ट्र राज्य, मुंबई

कक्ष अधिकारी, सा.प्र.वि.(२८-अ) मंत्रालय, मुंबई

कक्ष अधिकारी, वित्त विभाग (विनियम/व्यय-५) मंत्रालय, मुंबई

महालेखापाल-१, (लेखा व अनुशेयता/लेखापरिक्षा), महाराष्ट्र राज्य, मुंबई

अधिदान व लेखाधिकारी, मुंबई

शासकीय परिवहन सेवा कार्यालय, वरळी, मुंबई

निवडनस्ती साशि-५.